

# जिला बनाने की मांग को लेकर 160 वें दिन भी धरना जारी

## मालपुरा शहर में जिला नहीं तो वोट नहीं के हार्डिंग्स लगे

मालपुरा, (निसं)। मालपुरा को जिला बनाने की मांग को लेकर गैर राजनैतिक मंच की ओर से शुरू किया गया धरना व प्रदर्शन मंगलवार को 160 वें दिन भी जारी रहा। उपखण्ड अधिकारी आवास के सामने व राजस्थान के लौह पुरुष पूर्व गृहमंत्री स्व. दामोदर लाल व्यास की प्रतिमा के सामने गैर राजनैतिक मंच जिला बनाओ कोर कमेटी के बैनर तले शुरू किये गये आंदोलन ने गांधीवादी विचारधारा से आंदोलन के 160 दिन पूरे किये। मंगलवार को कई वरिष्ठ कांग्रेस पदाधिकारी व कई सामाजिक संगठनों के साथ-साथ साहित्य मंच से जुड़े कविगण व विद्यार्थियों सहित खिलाड़ियों ने धरना स्थल पर पहुंच आंदोलन का समर्थन किया।

धरना स्थल पर बैठे धरनाधियों ने जिला बनाने की मांग को लेकर जेल भरो आंदोलन सहित अनेक गांधीवादी आंदोलनों के जरिए ज्ञापन सौंप सम्पूर्ण विधानसभा क्षेत्र के



मालपुरा को जिला बनाने की मांग को लेकर शहर में लगे पोस्टर।

बाजार व्यापारियों द्वारा स्वेच्छा से बंद कर जिले की मांग का समर्थन किया गया। एक महीने से अधिक समय तक युवाओं ने आमरण अनशन कर मालपुरा को जिला बनाने की मांग की। आगामी विधानसभा चुनाव में

कांग्रेस पार्टी से टिकट ले क्षेत्र से विधायक बनने का ख्वाब देख रहे नेता कई महिनों से क्षेत्र में लगातार जनसम्पर्क तो कर रहे हैं लेकिन मालपुरा को जिला बनाने के लिए मुख्यमंत्री के सामने स्वयं उपस्थित

हो क्षेत्र की मांग से अवगत करवा जिले की घोषणा का दबाव बनाने से कतरा रहे हैं।

क्षेत्र के मतदाता व आमजन ने मालपुरा के स्वाभिमान को बचाने व जिला बनने के अधिकार के लिए विना

राजनैतिक के जिला बनाने की घोषणा करवाने वाले नेता का खुलकर समर्थन कर उसे अपना सर्व मान्य विधायक चुनने की घोषणा भी की है।

मंगलवार को टोडारायसिंह में अधिवक्ताओं व पालिका पार्षदों एवं भाजपाईयों ने रेली निकाल मुख्यमंत्री के नाम एसडीएम वर्षा शर्मा को ज्ञापन सौंप टोडारायसिंह का विखण्डन कर केकडी व टोंक में शामिल करने का कड़ा विरोध करते हुए टोडारायसिंह को यथावत रख मालपुरा को जिला बनाने की मांग की गई।

वहीं मालपुरा शहर सहित विधानसभा क्षेत्र में जगह-जगह जिला नहीं तो वोट नहीं के श्लोगन लिखे हार्डिंग्स लगा क्षेत्र की मांग मुख्यमंत्री तक पहुंचाई गई। इस प्रकार के हार्डिंग्स लगने के बाद विधानसभा क्षेत्र के मतदाताओं ने भी अब अपना रुझान स्पष्ट कर मालपुरा को जिला बनाने वाली पार्टी व नेता को ही समर्थन का संकेत दिया है।

# चोरों ने दो घरों से चुराए नकदी सहित लाखों रुपये के आभूषण



घटना की जानकारी मिलते ही निहालगंज पुलिस ने मौका-मुआयना कर चोरों की तलाश शुरू कर दी है।

धौलपुर, (निसं)। धौलपुर शहर में चोरों ने ओडेला रोड पर दो मकानों में घुसकर चोरी की वारदात को अंजाम दिया है। करीब 1 किलोमीटर के फासले पर बने दोनों मकान से चोर 20 हजार की नगदी के साथ 9 लाख रुपए के गहने पार कर ले गए घटना की जानकारी मिलते ही निहालगंज पुलिस ने मौका मुआयना कर चोरों की तलाश शुरू कर दी है।

चोरी की पहली वारदात को अंजाम देते हुए चोर ओडेला रोड स्थित माधवानंद कॉलोनी में रहने वाले

निरंजन पुत्र श्याम लाल के घर में घुस गए जिसमें चोरों ने मंदिर की छत से घर में घुसकर मकान मालिक निरंजन के सोने पर अवैध हथियार लगा दिया। जिसके बाद चोरों ने घर में रखी 20 हजार की नगदी के साथ करीब एक लाख के सोने चांदी के गहनों को पार कर ले गए घटना के बाद चोरों को सीसीटीवी कैमरे में देखा गया है।

चोरी की दूसरी वारदात माधवानंद कॉलोनी से करीब 1 किलोमीटर राजा विहार कॉलोनी में हुई। जहां से चोर छत

के रास्ते से विष्णु हरिजन के मकान में घुस गए जहां से चोर घर के एक कमरे में रखे अलमारी का ताला तोड़कर करीब आठ लाख रुपए के गहनों को पार कर ले गए चोरी की वारदात का पता चलने पर ओडेला चौकी प्रभारी दयालचंद शर्मा घटनास्थल का मौका मुआयना कर सीसीटीवी फुटेज में दिखाई दे रहे चोरों की तलाश शुरू कर दी है। चौकी प्रभारी ने बताया कि चोरी की दोनों वारदातों को लेकर जल्द ही खुलासा कर दिया जाएगा।

# 20 वर्षीय विवाहित महिला की संदिग्ध मौत

धौलपुर, (निसं)। धौलपुर के मनियां क्षेत्र के दूबरा गांव में एक महिला की संदिग्ध परिस्थितियों में मौत हो गई। महिला के पीहर पक्ष के लोगों ने ससुराल पक्ष पर देहेज के लिए हत्या करने का मुकदमा दर्ज कराया है। घटना के बाद पुलिस ने महिला के शव को कब्जे में लेकर जिला अस्पताल की मोर्चरी में रखवा दिया।

मृतका के पिता राजू पुत्र कालू राम निवासी आगरा उत्तर प्रदेश ने महिला थाने में देहेज हत्या का मामला दर्ज कराते हुए बताया कि 2 साल पहले 14 सितंबर को उसने अपनी दोनों बेटे पूजा और ज्योति की शादी दूबरा गांव के दो

## दो साल पहले हुई थी शादी

सगे भाइयों के साथ की थी। शादी के बाद पूजा अपने पति अजय के साथ अलग रहती थी, जबकि छोटी बेटे ज्योति अपने पति शिवम के साथ घर पर ही रहती थी। 2 महीने पहले छोटी बेटे 20 वर्षीय ज्योति पत्नी शिवम के लड़की होने के बाद ससुराल पक्ष के लोग 5 लाख रुपए का देहेज लाने के लिए दबाव बना रहे थे। देहेज नहीं लाने पर सास पुण्या और ससुर गुड्डू के साथ ससुराल के लोग आए दिन उनकी बेटे

के साथ मारपीट भी करते थे।

पोंडित ने बताया कि 2 दिन पहले 26 अगस्त को ससुराल पक्ष के लोगों ने देहेज के लिए पैसे नहीं लाते पर छोटी बेटे ज्योति की हत्या करने की धमकी दी थी। जिसके बाद सोमवार शाम करीब 6 बजे पीहर पक्ष के लोग जब बेटे ज्योति को लेने उसकी ससुराल पहुंचे तो उन्हें बेटे का शव मिला। मामले की सूचना मिलते ही घटनास्थल पर पहुंची पुलिस ने मृतका के शव को कब्जे में लेकर अस्पताल की मोर्चरी में रखवा दिया। जिसका मेडिकल बोर्ड से पोस्टमार्टम करवाया जाएगा।

# टक्कर से एक की मौत, एक घायल

टोंक, (निसं)। बरोनी थाना क्षेत्र में नेशनल हाईवे 52 पर स्थित वैष्णो देवी मंदिर के पास अज्ञात वाहन की टक्कर से एक व्यक्ति की मौत व एक व्यक्ति घायल हो गया। बरोनी थानाधिकारी रामजीलाल मीणा ने बताया कि श्वेती पुत्र धन्या लाल रेगर (46) निवासी राजमहल थाना दूनी एवं धनराज पुत्र प्रभुलाल गुजर (38) निवासी राजमहल जो सोमवार रात्रि 10 बजे जयपुर से अपने गांव राजमहल मोटरसाइकिल से जाते समय सराई वैष्णो देवी मंदिर के पास अज्ञात वाहन की टक्कर लग गई। जिसकी सूचना पाकर मौके से घायलों को टोंक सहाय अस्पताल इलाज के लिए भेजा जहां डाक्टरों ने श्वेती को मृत घोषित कर दिया व धनराज का इलाज शुरू है।

# बीमा की राशि ब्याज सहित देने के आदेश

जोधपुर, (कासं)। जिला उपभोक्ता विवाद प्रतिष्ठान आयोग ने परिवादी को उसके कांजिव दावे से महरूम करने के उद्देश्य से अस्पताल की रोगी परची में बीमा कंपनी व उनके टी पी ए ने कारस्तानी कर जो गलत तथ्य अंकित किए हैं, वे कूट रचित श्रेणी में माने जाने से बीमा कंपनी द्वारा परिवादी का दावा खारिज किया जाना सेवा में कमी तथा त्रुटि है।

आयोग के अध्यक्ष डा श्यामसुंदर लाटा और सदस्य अफसाना खान ने बीमा कंपनी को निर्देश दिया कि तीन माह में बकाया दावा राशि 10 लाख 93 हजार 931 रुपए का निर्धारण कर 10 अगस्त 2022 से 9 फीसदी ब्याज और 15 हजार रुपए हरजाना अदा करें। राहुल जिनेश्वर तातेड ने

## बीमा कंपनी ने परिवादी का दावा किया था खारिज

अधिवक्ता अनिल भंडारी के माध्यम से परिवाद पेश कर कहा कि उन्होंने विकिसकोपी व्यय के तीन दावे युनाइटेड इंडिया इश्योरेंस कंपनी में पेश किए, लेकिन बीमा कंपनी ने यह बताते हुए दावे में मनमानी कटौती कर दी कि परिवादी को आठ साल से मधुमेह बीमारी है। अधिवक्ता भंडारी ने कहा कि बीमा कंपनी और उनके टी पी ए ने अस्पताल के किसी कर्मचारी से मिलीभगत कर कारस्तानी करते हुए रोगी परची में खाली जगह पर यह अंकित कर दिया कि रोगी आठ साल से मधुमेह से

ग्रसित है और उस पर अस्पताल की रबड मोहर भी अंकित कर दी। अधिवक्ता भंडारी ने कहा कि बीमा कंपनी द्वारा जो कूट रचित रोगी परची पेश की गई है, उस पर विश्वास नहीं किया जा सकता, क्योंकि कभी भी रोगी परची पर बाद में जोड़े गए शब्दों पर रबड मोहर नहीं लगाई जाती है और अंकित किए गए तथ्य जाली, बनावटी और फर्जी हैं। परिवादी बकाया दावा राशि 10 लाख 93 हजार 931 रुपए प्राप्त करने का अधिकारी है। बीमा कंपनी की ओर से कहा गया कि परिवादी को पांच लाख रुपए अदा किए जा चुके हैं और 8 साल से मधुमेह होने से बकाया दावा राशि का परिवाद खारिज किया जाए।

जिला आयोग ने परिवाद मंजूर

करते हुए कहा कि बीमा कंपनी द्वारा पेश रोगी परची में जोड़े गए शब्दों की हस्तलिपि और स्टाही अलग है जो कि पूर्णतया संदिग्ध है और हेरा फेरी कर रोगी परची में तथ्यों को अंकित करवाना बीमा कंपनी और उसके टी पी ए पर भारी संदेह उत्पन्न करता है जो कि कूट रचना की श्रेणी में आता है। उन्होंने आठ साल पूर्व से बीमारी होने का तथ्य गलत, निराधार और अवैध रूप से मानते हुए दावा खारिज किया जाना सेवा में कमी तथा त्रुटि मानते हुए बकाया दावा राशि निर्धारित कर तीन माह में दावा राशि मय 10 अगस्त 2022 से 9 फीसदी ब्याज और 15 हजार रुपए हरजाना अदा करने का बीमा कंपनी को निर्देश दिया।

# पार्क में अवस्थाओं को ठीक करवाने की मांग

निवाई, (निसं)। शिवाजी पार्क मॉनिंग क्लब के पदाधिकारियों ने मंगलवार को शिवाजी पार्क में व्यापक अवस्थाओं में सुधार के लिए अधिशाषी अधिकारी मनोहरलाल जाट को ज्ञापन सौंपा।

ज्ञापन में बताया कि पार्क में आवारा कुत्तों एवं जानवरों का आवागमन होने के कारण जगह-जगह गंदगी फैली रहती है। जिससे पार्क में सुबह घूमने वाले लोगों को परेशानी उठानी पड़ती है। उन्होंने छोटे प्रवेश द्वार राउण्ड गेट लाने की मांग की है जिससे जानवरों का प्रवेश रूक सके। इसी के साथ ज्ञापन में बताया कि पूरे पार्क में नगरपालिका ने दोब लागू कर हरा किया है लेकिन दोब बड़ी हो गई है। जिससे उसमें कई जहरीले कीड़े पनपने की आशंका हो गई है जिसकी कटाई करवाई जानी चाहिए। इसके अलावा पार्क में शिवाजी की प्रतिमा के पास बने हुए डेढ़ में करसात का पानी भर होने से बदबू मारने लगा है। इसके साथ कई जगह बिजली के तार खुले हुए हैं जिससे दुर्घटना का

## ज्ञापन में बताया कि पार्क में आवारा कुत्तों एवं जानवरों का आवागमन होने के कारण जगह-जगह गंदगी फैली रहती है

खतरा बना हुआ है। पार्क में लगे हुए व्यायाम के लगे हुए उपकरणों में समय-समय ग्रीस व ऑयलिंग नहीं होने से कई उपकरण खराब हो गए हैं। ऐसे उपकरणों के स्थान पर नये उपकरण लगाने की मांग की है। ज्ञापन में पार्क में पेयजल व्यवस्था करने की मांग की गई है। इस पर अधिशाषी अधिकारी ने क्लब के पदाधिकारियों को सभी व्यवस्थाएं ठीक करवाने का आश्वासन दिया। ज्ञापन पर सुबह घूमने आने वाले दो दर्जन लोगों के हस्ताक्षर हैं। ज्ञापन सौंपने के दौरान मॉनिंग क्लब के शंकरलाल हाथीवाल, रामफूल शर्मा, बाबूलाल कवरिया, प्रेमचंद बरवाडा सहित अनेक लोग मौजूद थे।

# बाल कल्याण समिति ने एक और बालक का पारिवारिक पुनर्वास करवाया

जोधपुर, (कासं)। बाल कल्याण समिति के प्रयासों से एक और बालक का पारिवारिक पुनर्वास करवाया गया है।

समिति अध्यक्ष विक्रम चेतन सरगार ने बताया कि करीब दो माह पूर्व भगत की कोठी रेलवे स्टेशन पर कंबल में लिपटा हुआ निर्धन हालत में सात साल का बालक मिला जो जो

चर्म रोग से पीड़ित था। बाल कल्याण समिति द्वारा प्रसंजान लेते हुए बालक को उपचार के लिए एसएस जोधपुर में भर्ती करवाया गया। बालक की हालत सामान्य होने पर राजकीय किशोर गृह जोधपुर में प्रवेश दिलवाया। इसके बाद बालक के घर का पता लगवाने के लिए समिति ने प्रयास शुरू किए। उसकी राजकीय गृह में काउन्सलिंग

करवाई गई। विभाग के परामर्शदाता मुकेश कुमार के विशेष योगदान से निरन्तर काउन्सलिंग कर बालक के संबंध में जानकारी प्राप्त हुई कि वह इटारसी जिला सिरोंह मध्यप्रदेश का रहने वाला है।


विभाग के आउटरिच वर्कर अर्जुन सिंह गहलोत व परामर्शदाता मुकेश कुमार को बालक के बताए अनुसार

स्थान पर जाकर परिजनों का पता लगा कर पारिवारिक पुनर्वास करवाने के लिए निर्देश प्रदान किए। विभागीय कार्मिकों ने लगन से कार्य करते हुए बालक के परिजनों का पता लगाया। वीडियॉ कॉन्फ्रेंसिंग कर बालक का पारिवारिक पुनर्वास किया। पारिवारिक पुनर्वास कर जोधपुर लौटने पर नामित कार्मिक का स्वागत किया गया।

# 110 वर्षीय पूर्व सरपंच वीरा नहीं रहे

बांसवाड़ा (निसं)। कांग्रेस के वरिष्ठ नेता मुंदरी निवासी वीरा पुत्र धनजी पटेल का 110 वर्ष की आयु में निधन हो गया। वीरा भाई पंचायती राज की स्थापना 1960 से 1988 तक सरपंच रहे।

समाजसेवा में वे अग्रणी रहते थे। उन्होंने पूर्व मुख्यमंत्री हरिदेव जोशी, पूर्व विधायक फालात कतीजा, पूर्व विधायक नाथूराम भगत, कालूरा पारगी बरैट नाथू भाई खराड़ी, दीपा भाई पारगी बडलिया, हरजी भाई डामोर टामटिया सहित अनेक दिग्गज नेताओं



वीरा पटेल

के साथ लंबे समय तक सक्रियता से

## कुएं में शव मिला

मदनगंज-किशनगढ़, (निसं)। जयपुर रोड हाइवे मार्ग के पास अवाना की पाल के पीछे पानी से भरे कुएं में एक दिन पहले घर से लापता मार्बल व्यवसायी का शव तैरता हुआ मिला। गीताखोरी की मदद से शव को बाहर निकालने पर मृतक की शिनाखा बजरा का कॉलोनी निवासी गोपाल यादव के रूप में हुई। हत्या या आत्महत्या पुलिस हर पहलू की बारीकी से जांच पड़ताल हो रही है। मृतक के पुत्र रोहित यादव ने बताया कि पिता सोमवार को बाइक लेकर घर से निकले थे, समय पर नहीं पहुंचने पर गांधीनगर थाना में गुमशुदगी दर्ज कराई थी।

## वीरा भाई पंचायती राज की स्थापना 1960 से 1988 तक सरपंच रहे

कार्य किया। उन्हें केबिनेट मंत्री नरेन्द्रजी सिंह मालवीया का प्रेरणास्रोत भी माना जाता है। ग्राम पंचायत में हुए कई विकास कार्य उनकी देन हैं। उनके निधन की सूचना पर कई गणमान्य नागरिक उनके घर की ओर हो लिए।

# कहासुनी के बाद दो युवकों की कुचलकर हत्या, एक घायल

डीडवाना, (निसं)। डीडवाना-कुचामन जिले के राणासर से निकलने वाले मेगा हाइवे पर सोमवार की रात दो दलित युवकों को एक बोलेंदो कैबर गाड़ी से कुचलकर हत्या कर दी गई, जबकि तीसरा युवक गंभीर रूप से घायल हो गया।

बताया जा रहा है कि तीनों दलित युवक मौलासर में चल रहे एक धार्मिक मेले में शिरकत कर वापस अपने गांव लौट रहे थे। इस दौरान एक होटल पर उनकी कुछ लोगों से कहासुनी हो गई। जिससे गुस्साए आरोपियों ने इन बाइक सवारों का पीछा कर पहले बोलेंदो कैबर से उन्हें टक्कर मार दी और फिर कुचलकर हत्या कर दी।

आरोपियों ने इतनी बेदर्दी से दलित युवकों पर को कुचला कि उनके शव बुरी तरह क्षत विक्षत हो गए घटना में मृतक युवकों के हाथ पैर तक कट कर अलग हो गए। मृतकों की पहचान परबतसर क्षेत्र के बिंदियाद गांव निवासी राजूराम और चुनौलाल के रूप में हुई है, जबकि घायल किशनाराम का गंभीर अवस्था में उपचार जारी है। घटना की

## डीडवाना जिले के राणासर गांव से निकलने वाले मेगा हाइवे की घटना

गंभीरता को देखते हुए पुलिस मौके पर पहुंची और जांच शुरू की। वहीं डीडवाना एसपी प्रवीण नायक और सीओ विकास भी घटना स्थल पहुंचे थे। पुलिस घटनास्थल की जांच कर रही है। पुलिस को मौके से हाईवे किनारे दो मृतकों के शव मिट्टी में पड़े मिले हैं, जबकि वहीं पर दुर्घटनाग्रस्त बाइक भी पड़ी मिली है। साथ मौके पर ही गाड़ियों के टायरों के निशान भी मिले हैं। पुलिस ने रात को ही आरोपियों को पकड़ने के लिए सर्च ऑपरेशन चलाया, लेकिन अब तक आरोपियों का कोई सुराग नहीं लगा है।

आमले में मृतकों के परिजान व अन्य लोगों ने मामले का खुलासा करने के साथ सीबीआई जांच की मांग को लेकर कुचामन पुलिस थाने के बाहर टेंट लगाकर धरना शुरू कर दिया है।

परिजनों की ओर से कुचामन पुलिस को रिपोर्ट दी गई है जिसके बाद पुलिस ने मुकदमा दर्ज कर अनुसंधान शुरू कर दिया है। इससे पहले कुचामन चिकित्सालय में भी लोगों का जमावड़ा लगा, मामले में आक्रोश जताते हुए लोगों ने जमा होकर सरकार और पुलिस को खिलाफ नारेबाजी की।

चिकित्सालय में जमा हुए लोगों ने कुचामन थाने तक पैदल मार्च निकाला और रास्ते में भी पुलिस और सरकार के खिलाफ आक्रोश जताते हुए नारेबाजी की। जिला पुलिस अधीक्षक प्रवीण नूनवात ने इस बारे में मीडिया कर्मियों को बताया कि परिजनों की ओर से उन्हें रिपोर्ट मिली है, जिसके आधार पर मुकदमा दर्ज किया गया है और पुलिस ने मामले की जांच शुरू कर दी है। एसपी द्वारा घटना की जांच के लिए एफएसएल टीम को मौके पर बुलाया गया है। वहीं जिले भर में एक अलर्ट जारी कर केम्पर गाड़ियों की तलाश की जा रही। फिलहाल स्थिति तनावपूर्ण बनी हुई है खबर लिखे जाने तक प्रदर्शन जारी था।

# नीम के पेड़ से लटका मिला युवक का शव

भीलवाड़ा, (निसं)। जिले के पारोली थाना इलाके में मंगलवार को कोठाज गांव के जंगल में नीम के पेड़ से एक युवक का शव लटका मिला। से क्षेत्र में सनसनी फैल गई।

पारोली थाना प्रभारी नंद सिंह ने बताया कि मंगलवार को ग्राम पंचायत कोठाज के सरपंच गोपाल सिंह ने मोबाइल से सूचना दी कि कोठाज में एक व्यक्ति नीम के पेड़ पर रस्सी के फंदे से लटका हुआ है। सूचना पर थाना प्रभारी सिंह मय जाब्ता मौके पर पहुंचे। वहां एक व्यक्ति खेतों के बीच नीम के पेड़ से रस्सी के फंदे से झूलता मिला। पुलिस ने प्रयास कर मृतक की पहचान भैरू (35) पुत्र उदा माली निवासी कोठाज के रूप में की।

थाना प्रभारी ने बताया कि शव जमीन से करीब 20 फीट की ऊंचाई पर लटका हुआ था। एक रस्सी उसके गले व पेड़ से बंधी है, जबकि दूसरी रस्सी मृतक के सोने और नीम के पेड़ के मोटे भाग पर बंधी थी। इतना ही नहीं उसके पैर भी रस्सी से बंधे हुई थी। ऐसे में मौके पर पहुंचे मृतक के परिजनों के साथ ही ग्रामीणों ने युवक की मौत को हत्या बताते हुये त्वरित जांच की मांग



सूचना के बाद घटनास्थल पर लोगों की भीड़ जमा हो गई।

पुलिस के समक्ष रखी। साथ ही पुलिस को शव भी नीचे नहीं उतारने दिया।

## कोठाज गांव के जंगल की घटना

घटनास्थल का निरीक्षण कर मामले की जानकारी ली। पुलिस ने भीलवाड़ा से एफएसएल टीम को मौके पर बुलवाया। इस टिम ने छानबीन कर साक्ष्य जुटाये हैं। साथ ही अजेमर से पुलिस डॉग स्व्वायड बुलाई गई जिसने भी तथ्य जुटाते हुए जांच शुरू की है।

प्रथम दृष्टया पुलिस भी मौत को संदिग्ध मानते हुए जांच कर रही है। हालांकि पुलिस जांच और पोस्टमार्टम रिपोर्ट से ही स्थित साफ हो पायेगी। पुलिस ने परिजनों के हवाले से बताया कि युवक की पत्नी, बच्चे और परिजन अलग-अलग रहते हैं। युवक, आसीद क्षेत्र में किसी खदान पर मजदूरी करता था। करीब दहाई से तीन महीने पहले युवक मजदूरी के लिए घर से गया था, तब से युवक की उसके परिवारवालों से कोई बातचीत नहीं हुई। कोठाज के उदा माली के दो बेटों में भैरू मालु छोटा बेटा था। उसका बड़ा भाई मोलु है। भैरू 5 बच्चों का पिता था। सभी बच्चे अभी छोटे हैं।

ग्रामीणों के विरोध के चलते कई घण्टे पुलिस शव को कब्जे में नहीं ले पाई।

डीएसपी कोटडी श्यामसुंदर विश्नौई भी मौके पर पहुंचे और